



கொளத்தூர் தொகுதியில் - ரூ. 3.84 கோடியில் கால்பந்து விளையாட்டுத் திடலைத் திறந்து வைத்தார்!

ரூ.5.95 கோடி மதிப்பில் 33 புதிய திட்டப்பணிகள்!

முதல்வர் மு.க.ஸ்டாலின் அடிக்கல் நாட்டினார் ! பயனாளிகளுக்கு நலத்திட்ட உதவிகள் வழங்கினார் !

சென்னை, அக்.21-
முதல்வர் மு.க.ஸ்டாலின் அவர்கள், நேற்று (20.10.2023) கொளத்தூர் சட்டமன்றத் தொகுதிக்குட்பட்ட பகுதிகளில் 3 கோடியே 84 அடிகள் 18 ஆயிரம் ரூபாய் செலவில் அமைக்கப்பட்டுள்ள கால்பந்து விளையாட்டுத் திட்டம் மற்றும் சிறுவர் பூங்காவைத் திறந்து வைத்து, 5 கோடியே 94 இலட்சத்து 88 ஆயிரம் ரூபாய் மதிப்பீட்டிலான 33 மேம்பாட்டுப் பணிகளுக்கு அடிக்கல் நாட்டினார்.

மேலும், ஸ்ரீ அகஸ்தியர் அறக்கட்டளை சார்பில் கலைஞர் நூற்றாண்டு கட்டணமில்லா உயர் சிகிச்சையுடன் கூடிய கண் மருத்துவமனையும், அனீதா அச்சீவரஸ் அகாடமி தையல் பயிற்சி மையத்தையும் திறந்து வைத்து, பயனாளிகளுக்கு நலத்திட்ட உதவிகளை வழங்கினார்.

அதன் விபரம் வருமாறு:

கொளத்தூர் சட்டமன்றத் தொகுதிக்குட்பட்ட வி.க.நகர், பல்லவன் சாலையில் பெருநகர் சென்னை மாநகராட்சி சார்பில் சிங்காரச் சென்னை 2.0 நிதியிலிருந்து 3 கோடியே 30 இலட்சம் ரூபாய் செலவில், பார்வையாளர் மாடம், நடைபாதை, இறக்பந்து கூடம், குழந்தைகளுக்கான விளையாட்டு உபகரணங்கள், மழைநீர் வடிகால் வசதி உள்ளிட்ட வசதிகளுடன் அமைக்கப்பட்டுள்ள செயற்கை புல் தரையுடன் கூடிய கால்பந்து விளையாட்டுத் திடலை முதலமைச்சர் அவர்கள் திறந்து வைத்தார்.

அதனைத் தொடர்ந்து, வி.க நகர் 8வது தெருவில் கொளத்தூர் சட்டமன்றத் தொகுதி மேம்பாட்டு நிதியிலிருந்து 54 இலட்சத்து 18 ஆயிரம் ரூபாய் செலவில் குழந்தைகளுக்கான விளையாட்டு உபகரணங்கள், திறந்த வெளி உடற்பயிற்சிசூடம், நடைபாதை, இருக்கை வசதி உள்ளிட்ட பல்வேறு வசதிகளுடன் அமைக்கப்பட்டுள்ள பெருநகர் சென்னை மாநகராட்சி சிறுவர் பூங்காவை பொது மக்கள் பயன்பாட்டிற்காக முதலமைச்சர் அவர்கள் திறந்து வைத்தார்.

தொடர்ந்து, ஜவஹர் நகர் 1வது சர்குலர் சாலையில் புதிதாக வடிவமைக்கப்பட்டுள்ள கட்டடத்தில் ஸ்ரீ அகஸ்தியர் அறக்கட்டளை சார்பில் கலைஞர் நூற்றாண்டு கட்டணமில்லா உயர் சிகிச்சை வசதிகளுடன் கூடிய கண் சிகிச்சை மையத்தையும், அக்கட்டடத்தின் முதல் தளத்தில் அனீதா அச்சீவரஸ் அகாடமியின் தையல் பயிற்சி மையத்தையும் முதலமைச்சர் அவர்கள் திறந்து வைத்தார்.

பின்னர், கொளத்தூர், ஜவஹர் நகர், சட்டமன்ற உறுப்பினர் அலுவலகம் அருகில், பள்ளி மற்றும் கல்லூரி மாணவ, மாணவியர்களுக்கு கல்வி உபகரணங்கள், பயனாளிகளுக்கு மருத்துவ உதவித்தொகை, திருமண உதவித் தொகை, மாவு அரவை இயந்திரம், காது கேட்டும் கருவி, தையல் இயந்திரம் என 55 பயனாளிகளுக்கு நலத்திட்ட உதவிகளை முதலமைச்சர் அவர்கள் வழங்கினார்.

தொடர்ந்து, வி.க.நகர் மண்டலம், வி.வி நகர் 1வது தெருவில் நடைபெற்ற நிகழ்ச்சியில், ஜி.கே.எம் காலனி 27வது



தமிழ்நாடு முதலமைச்சர் மு.க.ஸ்டாலின் அவர்கள் நேற்று (20.10.2023) கொளத்தூர், திரு.வி.க. நகர் மண்டலம், வி.வி நகர் 1வது தெருவில் நடைபெற்ற நிகழ்ச்சியில், 5 கோடியே 94 இலட்சத்து 88 ஆயிரம் ரூபாய் மதிப்பீட்டிலான 33 புதிய மேம்பாட்டுப் பணிகளுக்கு அடிக்கல் நாட்டினார். இந்நிகழ்ச்சியில், இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, பெருநகர் சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் கலாநிதி வீராசாமி, ஆர். கிரிபாஜன், சட்டமன்ற உறுப்பினர்கள் தாயகம் கவி, வெற்றியழகன், ஜோசப் சாமுவேல், துணை மேயர் மு. மகேஷ்குமார், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், கூடுதல் தலைமைச் செயலாளர் / பெருநகர் சென்னை மாநகராட்சி ஆணையர் பாக்டர் ஜெ. ராதாகிருஷ்ணன், நகர் ஊரமைப்பு இயக்குநர் பி. கணேசன், மற்றும் அரசு உயர் அலுவலர்கள் கலந்து கொண்டனர்.

தெருவில் உள்ள குழந்தைகள் வளர்ச்சி மையத்தை 5 இலட்சத்து 5 ஆயிரம் ரூபாய் மதிப்பீட்டில் மேம்படுத்தும் பணி; ஜவஹர் நகர் 1வது வட்ட சாலையில் உள்ள விளையாட்டு மைதானத்தில் 9 இலட்சத்து 95 ஆயிரம் ரூபாய் மதிப்பீட்டில் யோகா பயிற்சி மேடை அமைத்தல், கான்கிரீட் நார் காலி உள்ளிட்ட இதர விளையாட்டு மைதானத்தை மேம்படுத்தும் பணி; ஜவஹர் நகர் 2வது குறுக்கு தெருவில் உள்ள பெருநகர் சென்னை மாநகராட்சிக்கு சொந்தமான உடற்பயிற்சி கட்டடத்தை 10 இலட்சத்து 9 ஆயிரம் ரூபாய் மதிப்பீட்டில் பழுது மற்றும் மேம்படுத்தும் பணி; ரங்கசாமி தெருவில் உள்ள பெருநகர் சென்னை மாநகராட்சிக்குச் சொந்தமான நடுநிலைப் பள்ளியில் 5 இலட்சத்து 16 ஆயிரம் ரூபாய் மதிப்பீட்டில் சமையல் கூடத்தை மேம்படுத்தும் பணி; ரங்கசாமி தெருவில் உள்ள விளையாட்டு மைதானத்தை 7 இலட்சத்து 53 ஆயிரம் ரூபாய் மதிப்பீட்டில் மேம்படுத்தும் பணி; ஜெகநாதன் தெருவில் உள்ள வார்டு69 அலுவலகத்தை 7 இலட்சத்து 9 ஆயிரம் ரூபாய் மதிப்பீட்டில் மேம்படுத்தும் பணி; மதுரை தெருவில் உள்ள உடற்பயிற்சி கட்டடத்தை 8 இலட்சத்து 88 ஆயிரம் ரூபாய் மதிப்பீட்டில் மேம்படுத்தும் பணி; சந்தியாபதால் தெருவில் உள்ள உடற்பயிற்சி கட்டடத்தை 8 இலட்சத்து 97 ஆயிரம் ரூபாய் மதிப்பீட்டில் மேம்படுத்தும் பணி; வசந்தா கார்டன் மதுரை தெருவில் உள்ள சென்னை நடுநிலைப் பள்ளியில் 9 இலட்சத்து 65 ஆயிரம் ரூபாய் மதிப்பீட்டில் மதிய உணவு திட்ட மையத்தை மேம்படுத்தும் பணி மற்றும் வசந்தா கார்

டன் மதுரை தெருவில் 22 இலட்சத்து 77 ஆயிரம் ரூபாய் மதிப்பீட்டில் பல்நோக்கு மையக் கட்டடம் கட்டும் பணி; சின்ன குழந்தை பிரதான சாலையில் உள்ள உடற்பயிற்சி கட்டடத்தை 8 இலட்சத்து 31 ஆயிரம் ரூபாய் மதிப்பீட்டில் மேம்படுத்தும் பணி;

மதுரை சாமி மடம் தெருவில் உள்ள உடற்பயிற்சி கட்டடத்தை 26 இலட்சத்து 44 ஆயிரம் ரூபாய் மதிப்பீட்டில் மேம்படுத்தும் பணி; கனகர் தெருவில் உள்ள கனகர் குளத்தை சுற்றி 29 இலட்சத்து 69 ஆயிரம் ரூபாய் மதிப்பீட்டில் நடைபாதை மற்றும் சுற்றுசுவர் அமைக்கும் பணி; பெரியார் நகர் 20வது தெருவில் அமைந்துள்ள பெருநகர் சென்னை மாநகராட்சிக்கு சொந்தமான பூங்காவில் 29 இலட்சத்து 42 ஆயிரம் ரூபாய் மதிப்பீட்டில் சுற்றுசுவர் அமைத்தல் மற்றும் இதர மேம்படுத்தும் பணி; பல்லவன் சாலையில் அமைந்துள்ள பெருநகர் சென்னை மாநகராட்சி சாலையோர பூங்காவில் 26 இலட்சத்து 16 ஆயிரம் ரூபாய் மதிப்பீட்டில் நடைபாதை, குழந்தைகள் விளையாட்டு உபகரணங்கள், இதர பழுது பார்த்தல் மற்றும் மேம்படுத்தும் பணி; கோட்டம்67ல் உள்ள பல்வேறு உள் கட்டமைப்பு வசதிகளுடன் கூடிய புதிய பல்நோக்கு கட்டடத்தை 30 இலட்சத்து 26 ஆயிரம் ரூபாய் மதிப்பீட்டில் கட்டும் பணி; வி.க நகர் பிரதான சாலையில் அமைந்துள்ள பெருநகர் சென்னை மாநகராட்சி தொடக்க பள்ளியை 32 இலட்சத்து 36 ஆயிரம் ரூபாய் மதிப்பீட்டில் மேம்படுத்தும் பணி;

திரு.வி.க நகர் பிரதான சாலையில் அமைந்துள்ள பெண்

கள் உடற்பயிற்சி கட்டடத்தை 17 இலட்சத்து 91 ஆயிரம் ரூபாய் மதிப்பீட்டில் மேம்படுத்தும் பணி;

12 இலட்சத்து 38 ஆயிரம் ரூபாய் மதிப்பீட்டில் உசேன் காலனியில் உள்ள அம்மா உணவகத்தின் பழுதுடைந்த சுற்று சுவரை புதியதாக கட்டும் பணி, குடிநீர் குழாய் அமைத்தல் மற்றும் மின்சார வசதிகள் அமைக்கும் பணி; நேர்மை நகர் பிரதான சாலையில் உள்ள நேர்மை நகர் மயான பூமியை 17 இலட்சத்து 93 ஆயிரம் ரூபாய் மதிப்பீட்டில் மேம்படுத்தும் பணி மற்றும் 27 இலட்சத்து 26 ஆயிரம் ரூபாய் மதிப்பீட்டில் 16ஆம் நான் காரிய மண்டபம் அமைக்கும் பணி; மதுரை சாமி மடம் தெருவில் உள்ள பெருநகர் சென்னை மாநகராட்சி உருது தொடக்க பள்ளியை 21 இலட்சத்து 21 ஆயிரம் ரூபாய் மதிப்பீட்டில் மேம்படுத்தும் பணி; பல்லவன் சாலையில் அமைந்துள்ள வள மீட்பு மையத்தை 13 இலட்சத்து 30 ஆயிரம் ரூபாய் மதிப்பீட்டிலும், பெருநகர் சென்னை மாநகராட்சி நகர்ப்புற ஆரம்பக் காதார மையத்தை 13 இலட்சத்து 21 ஆயிரம் ரூபாய் மதிப்பீட்டிலும் மேம்படுத்தும் பணி;

ஜி.கே.எம் பிரதான சாலை (ஜம்புலிங்கம் பிரதான சாலை)யில் உள்ள மயான பூமியை 18 இலட்சத்து 40 ஆயிரம் ரூபாய் மதிப்பீட்டில் பழுது பார்த்தல் மற்றும் மேம்படுத்தும் பணி; வி.வி.நகர் 2வது தெருவில் உள்ள விளையாட்டு மைதானத்தை 16 இலட்சத்து 99 ஆயிரம் ரூபாய் மதிப்பீட்டில் மேம்படுத்தும் பணி;

கே.சி.கார்டன் 2வது தெருவில் அமைந்துள்ள பெருநகர் சென்னை மாநகராட்சி நடுநிலைப் பள்ளியில் உள்ள சமையல் கூடத்தை 6 இலட்சத்து 7 ஆயிரம் ரூபாய் மதிப்பீட்டில் பழுது பார்த்தல் மற்றும் மேம்படுத்தும் பணி; பார்த்தசாரதி தெருவில் அமைந்துள்ள விளையாட்டு மைதானத்தில் 21 இலட்சத்து 72 ஆயிரம் ரூபாய் மதிப்பீட்டில் கூடுதல் உள் கட்டமைப்பு வசதிகளுடன் கூடிய கேரம் மற்றும் சதுரங்க விளையாட்டு மைதானம் அமைக்கும் பணி; அஞ்சகம் நகர் 18வது தெருவில் உள்ள அம்மா உணவகத்தை 5 இலட்சத்து 14 ஆயிரம் ரூபாய் மதிப்பீட்டில் மேம்படுத்தும் பணி; முகமது உசேன் காலனி 5வது தெருவில் உள்ள புதிய பல்நோக்கு கட்டடத்தை 25 இலட்சத்து 26 ஆயிரம் ரூபாய் மதிப்பீட்டில் கட்டும் பணி; LC1 பூங்காவில் 37 இலட்சத்து 13 ஆயிரம் ரூபாய் மதிப்பீட்டில் புதியதாக மழைநீர் சேகரிக்கும் குளம் அமைத்தல் மற்றும் செயற்கை நீர்நிலை, குழந்தைகள் விளையாட்டு உபகரணங்கள் மற்றும் உடற்பயிற்சி உபகரணங்கள் அமைக்கும் பணி; அஞ்சகம் நகர் 18வது தெருவில் 28 இலட்சத்து 70 ஆயிரம் ரூபாய் மதிப்பீட்டில் புதியதாக துப்புரவு ஆய்வாளர் மற்றும் சுகாதார ஆய்வாளர் கட்டடம் கட்டும் பணி; வெற்றி நகரில் உள்ள தியாகராஜன் தெருவில் 34 இலட்சத்து 49 ஆயிரம் ரூபாய் மதிப்பீட்டில் கோட்ட அலுவலகக் கட்டடம் கட்டும் பணி;

என மொத்தம் 5 கோடியே 94 இலட்சத்து 88 ஆயிரம் ரூபாய் மதிப்பீட்டிலான 33 புதிய மேம்பாட்டுப் பணிகளுக்கு தமிழ்நாடு முதலமைச்சர் அவர்கள் அடிக்கல் நாட்டினார்.

இந்நிகழ்ச்சியில், இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, பெருநகர் சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் கலாநிதி வீராசாமி, ஆர்.கிரிபாஜன், சட்டமன்ற உறுப்பினர்கள் தாயகம் கவி, அ.வெற்றியழகன், ஜோசப் சாமுவேல், துணை மேயர் மு.மகேஷ்குமார், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன், கூடுதல் தலைமைச் செயலாளர் / பெருநகர் சென்னை மாநகராட்சி ஆணையர் பாக்டர் ஜெ.ராதாகிருஷ்ணன், நகர் ஊரமைப்பு இயக்குநர் பி.கணேசன், ஸ்ரீ அகஸ்தியர் அறக்கட்டளை தலைவர் ரமேஷ், சங்கர நேத்ராலயா தலைமை நிர்வாகிகள் டாக்டர் கரேந்திரன் மற்றும் பக்டர் கிரிஷ் சிவ ராஜ், அனீதா அச்சீவரஸ் அகாடமியின் தலைமை நிர்வாக அதிகாரிகள் நேநேந்திரன் மற்றும் திருமதி.ஹெலன், அரசு உயர் அலுவலர்கள் கலந்து கொண்டனர்.

அர்ப்பணிப்போடு கழகமே மூச்சென வாழ்ந்த கும்மிடிப்பூண்டி

கி.வேணுவின் தியாகமும் - உழைப்பும் கழகத்தின் வரலாற்றுப் பக்கங்களில் பொன்னெழுத்துக்களால் நிரம்பியிருக்கும்!

தலைவர் - முதல்வர் மு.க.ஸ்டாலின் உருக்கமிகு இரங்கல்!

சென்னை, அக்.21-

கழக மறவர் கும்மிடிப்பூண்டி கி.வேணு அவர்களின் மறைவிற்கு முதல்வரும், கழகத் தலைவருமான மு.க.ஸ்டாலின் அவர்கள் விடுத்துள்ள இரங்கலில், “மிகுந்த அர்ப்பணிப்போடு, கழகமே உயிர் மூச்சென வாழ்ந்த கும்மிடிப்பூண்டி கி.வேணு அவர்களின் தியாகமும், உழைப்பும் கழகத்தின் வரலாற்றுப் பக்கங்களில் பொன்னெழுத்துக்களால் நிரம்பியிருக்கும்” என உருக்கமுடன் குறிப்பிட்டுள்ளார்.



மாவட்ட மக்களிடமும் அன்பு காட்டி நற்பெயர் பெற்ற அவரை இன்று இழந்து தவிக்கிறோம் என்று எண்ணுகையில் கண்களில் கண்ணீர் ததும்புகிறது.

பரந்து விரிந்த ஒன்றுபட்ட திருவள்ளூர் மாவட்டக் கழகத்தின் செயலாளராக அவர் இருந்த போது, அந்த மாவட்டத்தை முழு வதுமாக வலம் வரவே ஓரிகு நாட்களாகும். அந்த மாவட்டத்தில் இருந்த ஒவ்வொரு ஊரிலும் வீட்டிலும் தனது காலடித் தடத்தைப் பதிய வைத்துவிட்டே வீடு திரும்புவார் அவர். இப்படி கழகப் பணி களே தன் உயிர்மூச்சென வாழ்ந்த அவர், உடல் நலிவற்று இருந்தபோதும் என்னைக்காண அண்ணா அறிவாலயம் வருவதை வழக்கமாக வைத்திருந்தார். ஒருமுறை மருத்துவமனையில் அவரைச் சந்தித்து நலம் விசாரித்தபோது, ஓய்வெடுக்கு மாறு அவரைக் கேட்டுக் கொண்டேன். ஆனால் அவரோ, தான் விரைவில் நலம்பெற்று அடுத்த கழக நிகழ்ச்சியில் நிச்சயம் கலந்துகொள்வேன் என்றார். இப்படி எந்நேரமும் கழகமே அவரது சிந்தையில் நிறைந்தது.

தையில் நிறைந்திருந்தது.

இத்தகைய அர்ப்பணிப்புணர்வாலும் ஆற்றல்மிக்க அவரது செயல்பாடுகளாலும், கழகத்தின் அடிமட்டத்தில் இருந்து உயர்ந்து, ஒன்றியக் கழகச் செயலாளராக, மாவட்டக் கழகச் செயலாளராக, இருமுறை சட்டமன்ற உறுப்பினராக, கழக உயர்நிலைச் செயல்பட்டிருக்கும் குழு உறுப்பினராக என முத்திரை பதித்த அவரது உழைப்புப் தியாகமும் கழகத்தின் வரலாற்றுப் பக்கங்களில் பொன்னெழுத்துக்களால் நிரம்பியிருக்கும்.

கடந்த 2021ஆம் ஆண்டு கழக முப்பெரும் விழாவில் அவருக்குக் கலைஞர் விருது வழங்கி வாழ்த்தினேன். இந்த ஆண்டு ஜூன் மாதத்தில் அவரது பேத்தியின் திருமண விழாவைத் தலைமை தாங்கி நடத்தி வைத்துப் பேசினேன். அதற்குள் அவரது மறைவுக்கு இரங்கல் சொல்லும் நான் வந்துவிட்டதை எண்ணி மனம் வாடுகிறேன். கும்மிடிப்பூண்டி வேணு அவர்களுக்கு பிரியமில்லாத திருவள்ளூர் மாவட்ட மக்களுக்கும் கும்மிடிப்பூண்டி கொள்ள முயல்கிறேன். கும்மிடிப்பூண்டி வேணு அவர்கள் என்றும் நம் நினைவுகளிலும் நெஞ்சங்களிலும் வாழ்வார்.

இவ்வாறு தலைவர். முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் குறிப்பிட்டுள்ளார்.

காஞ்சி வடக்கு மாவட்ட தி.மு.க. இளைஞர் அணி - மாணவர் அணி - மருத்துவ அணி சார்பில்

“நீட” தேர்வை எதிர்த்து மாபெரும் கையெழுத்து இயக்கம்!

அமைச்சர் தா.மோ. அன்பரசன் தொடங்கி வைக்கிறார்! சுப.வீரபாண்டியன் சிறப்புரை!

காஞ்சிபுரம், அக்.21-
வடக்கு மாவட்ட தி.மு.க. இளைஞர் அணி மாணவர் அணி மருத்துவ அணி சார்பில் “நீட” தேர்வை எதிர்த்து மாபெரும் கையெழுத்து இயக்கம் தொடக்க விழா இன்று 21ஆம் தேதி காலை 9.30 மணி அளவில் மாபெரும் கையெழுத்து இயக்கம் தாம்பரம் மாநகரம் பம்மல் எஸ்.எஸ்.திருமண மண்டபத்தில்,

மாவட்ட இளைஞர் அணி அமைப்பாளர் கோட்டு டி.பிரகாஷ் தலைமையிலும், மாவட்ட இளைஞர் அணி துணை அமைப்பாளர்கள் வீ. வி. ஜெ. யு. ம. ரா. ர. ப. இராஜமூர்த்தி, டி.கே.கமலக் கண்ணன், கே. மலனிகண்டன், கோ. ஜானகிராமன் ஆகியோர் முன்னிலையிலும், மாவட்ட மாணவர் அணி அமைப்பாளர் எஸ்.பிரபு,

மாவட்ட மருத்துவர் அணி அமைப்பாளர் டி.பி.செந்திழை குமார் ஆகியோர் வரவேற்பு ரையிலும் நடைபெறவுள்ளது. காஞ்சிபுரம் வடக்கு மாவட்ட செயலாளர், குறுசிறு நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் விழாவில் கலந்துகொண்டு மாபெரும் கையெழுத்து இயக்கத்தை தொடங்கி வைக்கிறார்.

திராவிட இயக்க தமிழர்ப் பேரவை பொதுச் செயலாளர் சுப.வீரபாண்டியன் கலந்துகொண்டு சிறப்புரை ஆற்றுகிறார்.

மாவட்ட கழக நிர்வாகிகள் துறைசாமி, இ.கருணாநிதி எம்.எல்.ஏ, வரலட்சுமி மதுக்கு என்.எல்.ஏ, து.மூர்த்தி, வெ.விஸ்வநாதன், தலைமை தீர்மானக்குழு செயலாளர்

கல்லூரி பள்ளி மாணவ மாணவியர்கள் இவ்விழாவில் கலந்துக் கொண்டு “நீட” தேர்வை எதிர்த்து கையெழுத்து இயக்க அட்டையில் கையெழுத்திட்ட உள்ளனர்.

திரு.வி.க. நகர் - ஆலந்தூர் - பெருங்குடி மண்டலங்களில்

மழைநீர் வடிகால் - சாலை சீரமைக்கும் பணிகள்!

ஆணையர் ஜெ.ராதாகிருஷ்ணன் ஆய்வு!

சென்னை, அக்.21-
வடகிழக்குப் பருவமழையினை முன்னிட்டு, பெருநகர் சென்னை மாநகராட்சிக்குட்பட்ட திரு.வி.க.நகர், ஆலந்தூர் மற்றும் பெருங்குடி மண்டலங்களில் மேற்கொள்ளப்பட்டு வரும் மழைநீர் வடிகால் பணிகள், சாலைப் பணிகள் மற்றும் சாலை சீரமைப்புப் பணிகள் குறித்து கூடுதல் தலைமைச் செயலாளர் / ஆணையர் பாக்டர் ஜெ. ராதாகிருஷ்ணன், நேற்று (20.10.2023) பார்வையிட்டு ஆய்வு மேற்கொண்டார்.

பெருநகர் சென்னை மாநகராட்சியில் 388 கி.மீ. நீளத்திற்கு 471 பெருந்து தட சாலைகள், 5,270 கி.மீ. நீளத்திற்கு 34,640 உட்புறச் சாலைகள் என மொத்தம் 5,658 கி.மீ. நீளத்தில் 35,111 சாலைகள் பராமரிக்கப்பட்டு வருகிறது. இவற்றில் 5,509 எண்ணிக்கையிலான சாலைப் பணிகள் முடிக்கப்பட்டுள்ளன.

மேலும், சேவைத் துறைகளான சென்னைப் பெருநகர் குடிநீர் வழங்கல் மற்றும் சுழிவ நீர்துறை வாரியம், தமிழ்நாடு மின்சாரத்துறை, தனியார் நிறுவனங்களின் மூலம் கேட்பி ஒயர்கள் பதித்தல் மற்றும் கேஸ் பைப்லைன்ஸ் பணிகள்

மேற்கொள்ளப்பட்டு வரும் 2,952 சாலைகளில் வடகிழக்குப் பருவமழையினை முன்னிட்டு, 1,934 சாலைகளில் நிரந்தர சாலைப் பணிகள் மேற்கொள்ளவும், 527 சாலைகளில் தற்காலிக சாலைப் பணிகள் மேற்கொள்ளவும் பெருநகர் சென்னை மாநகராட்சியில் ஒப்படைக்கப்பட்டுள்ளது. இவற்றில் நிரந்தரமாக சாலை அமைக்க ஒப்படைக்கப்பட்டுள்ள 1,934 சாலைகளில், 1,670 சாலைப் பணிகள் முடிக்கப்பட்டு, 255 சாலைகளில் பணிகள் நடைபெற்று வருகிறது. பின்முள்ள 9 சாலைகளில் நிரந்தர சாலைகள் அமைக்கும் பணி வரும் வாரத்தில் மேற்கொள்ளப்படும். தற்காலிகமாக சாலை அமைக்க ஒப்படைக்கப்பட்டுள்ள 527 சாலைகளில் 294 சாலைப் பணிகள் முடிவுற்று, 211 சாலைப் பணிகள் நடைபெற்று வருகிறது. பின்முள்ள 22 சாலைப் பணிகள் வரும் வாரத்தில் மேற்கொள்ளப்படும்.

தற்பொழுது மேற்கொள்ளப்பட்டு வரும் புதிய மழைநீர் வடிகால்களில் 6,806 குழாய்கள் பொருத்தும் பணி (Chute pipes) மற்றும் 2,944 வண்டல் வடிகாட்டித் தொட்டிகள் மற்றும் மழைநீர் வடிகால் கட்டமைப்பு பணிகள் மேற்கொள்ளப்பட்டுள்ளன.

மேலும், 14 முக்கியப் பகுதிகளில் 1007 கி.மீ. நீளத்தில் உள்ள 44 இடைவெளிகள் மற்றும் கொசுத்தலையாறு மற்றும் கோவளம் வடிநிலப் பகுதிகளில் 1115 கி.மீ. நீளத்தில் உள்ள 30 இடைவெளிகளை சரிசெய்யும் பணி மேற்கொள்ளப்பட்டு வருவது தொடர்ந்து கண்காணிக்கப்பட்டு வருகிறது. மேலும், 1447.89 கி.மீ. நீளத்திலான மழைநீர் வடிகால்களின் தூர்வாரும் பணிகளும், சிறு பழுதுகளை சரிசெய்யும் பணிகளும் மேற்கொள்ளப்பட்டு உள்ளது. பெருநகர் சென்னை மாநகராட்சியால் பராமரிக்கப்பட்டு

வரும் 16 கால்வாய்களில் ஆகாயத்தாமரைகள் மற்றும் வண்டல்கள் அகற்றும் பணி 19,405 மீட்டர் நீளத்தில் முடிவடைந்துள்ளது. 10,385 மீட்டர் நீளத்தில் கழிவுகளை அகற்றும் பணி மேற்கொள்ளப்பட்டு வருகிறது. பொதுப்பணித்துறையின் சார்பிலும் நீர்நிலைகளில் கழிவுகளை அகற்றும் பணி மேற்கொள்ளப்பட்டு வருகிறது.

வடகிழக்குப் பருவமழையினை முன்னிட்டு மேற்கொள்ளப்பட்டு வரும் மழைநீர் வடிகால், வண்டல் வடிகாட்டித் தொட்டி, சாலை மற்றும் சீரமைப்புப் பணி, நீர்நிலைகளில் ஆகாயத்தாமரைகள் மற்றும் வண்டல்கள் அகற்றும் பணி ஆகியவற்றை தொடர்ந்து கண்காணித்து சிறப்பாக மேற்கொள்ள அலுவலர்களுக்கு அறிவுறுத்தப்பட்டுள்ளது.

இதன் தொடர்ச்சியாக, கூடுதல் தலைமைச் செயலாளர் / ஆணையர் பாக்டர் ஜெ. ராதாகிருஷ்ணன், பெருங்குடி மண்டலம், வார்டு 184க்குட்பட்ட கள்ளக்குடை, பெரியார் சாலைகளில் சாலை வெட்டுக்கள் முடிவுற்று இடங்களில் மேற்கொள்ளப்பட்டு வரும் சாலை அமைக்கும் பணி மற்றும் மழைநீர் வடிகால் பணியினைப் பார்வையிட்டு, அங்கு சாலை மற்றும் தெருக்களில் குப்பைகள் கைடாக்கப்பட்டுள்ளதற்குறித்து ஆய்வு செய்து, இதுகுறித்து பொதுமக்களிடம் கவனத்தரையாடி விழிப்புணர்வினை ஏற்படுத்துகிறார்.